



# સોરઠા આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંધ્ય દૈનિક

સનસનાટી નહીં, સત્ય. અફવા નહીં આધાર !

BHAVNAGAR  
www.aaspassdaily.com



● મેનેજિંગ તંત્રી : કોમલકાંત શર્મા      બીઝનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫ ફેક્સ : ૨૫૧૪૫૧૫  
● સંવત ૨૦૮૨ મહા સુદ -૫      શુક્રવાર, તા.૨૩-૦૧-૨૦૨૬      અંક : ૭૧ વર્ષ : ૨૩      news@aaspassindia.com      કિંમત રૂ. ૨-૫૦ પાના - ૮

# અમદાવાદની સાત જાણીતી શાળાઓને બોમ્બથી ઉડાવી દેવાની ધમકી

ગુજરાતમાં શાળાઓમાં બોમ્બ મુકવાની ધમકીનો સિલસિલો યથાવત : શાળાઓને ધમકીભર્યો ઈમેલ મળતા પોલીસ તંત્ર દ્વારા શાળાઓ ખાલી કરાવી તપાસ હાથ ધરવામાં આવી

અમદાવાદ શહેરની સાત જેટલી સ્કૂલને આજે વહેલી સવારે ઈમેલ દ્વારા બોમ્બથી ઉડાવી દેવાની ધમકી મળી હતી. જેમાં સંત કબીર સ્કૂલની ડીપીએસ નવરંગપુરાની સેન્ટ ઝેવિયર્સ લોયોલા, ઘાટલોડિયાની કેલોરેજ સ્કૂલ તથા વસ્ત્રાપુરની સ્કૂલ શરૂ થયાના ગણતરીના સમયમાં જ સ્કૂલ વહીવટી તંત્રને બોમ્બ અંગેનો ઈમેલ મળ્યો હતો. સ્કૂલ મેનેજમેન્ટે વિલંબ કર્યા વગર તુરંત જ પોલીસ કંટ્રોલ રૂમને જાણ કરી હતી. ધમકી મળતા જ સાવચેતીના ભાગરૂપે બંને સ્કૂલ દ્વારા વાલીઓને મેસેજ અને ફોન દ્વારા તાત્કાલિક જાણ કરવામાં આવી હતી કે તેઓ પોતાના બાળકોને ઘરે લઈ જાય. અચાનક શાળાએથી તેડવા માટેનો મેસેજ



મળતા જ વાલીઓ મોટી સંખ્યામાં સ્કૂલ પહોંચ્યા હતા. ધમકી મળ્યા બાદ અમદાવાદ ક્રાઈમ બ્રાન્ચની ટીમ સ્કૂલ પર પહોંચી હતી. બોમ્બ ડિસ્પોઝલ સ્કવોડ અને ડોગ સ્કવોડની મદદથી સ્કૂલના ક્લાસરૂમ, મેદાન અને લોબીમાં તપાસ હાથ ધરવામાં આવી છે. ધમકી ભર્યા ઈમેલમાં પ્રજ્ઞસત્તાક પર્વમાં સ્કૂલને ઉડાવી દેવાની ધમકી આપી હોવાનું ખુલ્યું છે.

ઉલ્લેખનીય છે કે, છેલ્લા ત્રણ મહિનામાં અમદાવાદ સહિત રાજ્યના મોટા શહેરોમાં શાળાઓ ઉપરાંત કોર્ટ ક્યેરી, કલેક્ટર ક્યેરી સહિતની સરકારી બિલ્ડિંગોમાં બોમ્બ મુક્યો હોવાની ધમકી મળી છે. પોલીસ તપાસમાં ધમકી માત્ર અફવા બની રહી છે.

**નોઈડામાં પણ શાળાઓમાં બોમ્બ મુક્યા હોવાની ધમકી**  
નોઈડાની કેટલીક ખાનગી શાળાઓમાં ઈમેલ દ્વારા મળેલી ધમકીઓના અહેવાલોએ વ્યાપક ગભરાટ ફેલાવ્યો છે. આ ગંભીર ઘટના બાદ, સ્થાનિક પોલીસ વહીવટીતંત્રે ઉચ્ચ અધિકારીઓના નિર્દેશન હેઠળ તાત્કાલિક કાર્યવાહી કરી હતી. વિવિધ પોલીસ સ્ટેશનોના પોલીસ ઘરો, બોમ્બ સ્કવોડ, ફાયર બ્રિગેડ, ડોગ સ્કવોડ અને બોમ્બ ડિસ્પોઝલ સ્કવોડ તાત્કાલિક અસરગ્રસ્ત શાળાઓમાં મોકલવામાં આવ્યા હતા. આ ખાસ ટીમો કોઈપણ સંભવિત ધમકીઓને શોધવા અને તેને નિષ્ક્રિય કરવા માટે શાળા પરિસરની સઘન તપાસ કરી રહી છે. નોઈડાના સેક્ટર ૬૨ માં ફાધર એન્જલ સ્કૂલમાં બોમ્બ હોવાની માહિતી મળ્યા બાદ પોલીસ ઘટનાસ્થળે પહોંચી હતી. ધમકાવનારા ઈમેલની ટેકનિકલ તપાસ કરવા માટે સાયબર સેલ ટીમને પણ સંપૂર્ણપણે સક્રિય કરવામાં આવી છે. ટીમ ઈમેલના સ્ત્રોતને શોધવા, મોકલનારને ઓળખવા અને તેની પાછળનો હેતુ સમજવાનો પ્રયાસ કરી રહી છે. આ ટેકનિકલ તપાસથી એ નક્કી કરવામાં મદદ મળશે કે આ ખરેખર ધમકી છે કે માત્ર અફવાઓ ફેલાવવાનો પ્રયાસ છે. પોલીસ તમામ સંભવિત ખૂલાઓની તપાસ કરી રહી છે.



નેપાળના ભક્તપુરમાં સ્વસ્થાની ભૂત કથા ઉત્સવ દરમિયાન હિન્દુ ભક્તો પ્રાર્થના કરી રહેલા જોવા મળે છે. ભગવાન માધવ નારાયણ અને દેવી સ્વસ્થાનીને સમર્પિત એક મહિના સુધી ચાલનારા આ ઉત્સવમાં ઘણા હિન્દુ ઘરોમાં તેમના દ્વારા કરવામાં આવેલા ચમત્કારિક પરાક્રમો વિશે લોકકથાઓનું પઠન કરવામાં આવે છે.

## ઉત્તર ભારતના પહાડી વિસ્તારોમાં ભારે હિમવર્ષા મેદાની વિસ્તારોમાં વરસાદી માહોલ સર્જાયો

હિમાચલ પ્રદેશના પ્રખ્યાત પર્યટન સ્થળ મનાલીમાં લાંબી રાહ જોયા બાદ સિંઝનની પ્રથમ હિમવર્ષા નવી દિલ્હી, ઉત્તર ભારતના હવામાનમાં મોટો પલટો આવ્યો છે. વેસ્ટર્ન ડિસ્ટર્બન્સ સક્રિય થવાને કારણે પહાડી રાજ્યોમાં ભારે હિમવર્ષા અને મેદાની વિસ્તારોમાં વરસાદી માહોલ જામ્યો છે. ભારતીય હવામાન વિભાગએ આગામી ૨૪ કલાક માટે ઓરેન્જ અને યેલો એલર્ટ જાહેર કર્યું છે. હિમાચલ પ્રદેશના પ્રખ્યાત પર્યટન સ્થળ મનાલીમાં લાંબી રાહ જોયા બાદ સિંઝનની પ્રથમ હિમવર્ષા થઈ છે. આજે વહેલી સવારથી જ મનાલી શહેર સફેદ ચાદરથી ઢંકાઈ ગયું હતું. શહેરમાં આશરે ૬ થી ૭ જેટલો બરફ નોંધાયો છે. જોકે, હાલમાં નેશનલ હાઈવે અને મુખ્ય રસ્તાઓ પર વાહનવ્યવહાર સામાન્ય છે. માત્ર મનાલી જ નહીં, પણ શિમલા, કુંકરી અને નારકડામાં પણ હિમવર્ષાની પ્રબળ શક્તિ છે. કાશ્મીર ખીણમાં સતત થઈ રહેલી ભારે હિમવર્ષાને કારણે જનજીવન પ્રભાવિત થયું છે. શ્રીનગર ઈન્ટરનેશનલ એરપોર્ટ પર ઓછી વિઝિબિલિટી અને રનવે પર બરફ જામી જવાને કારણે અત્યાર સુધીમાં ૨૬ ફ્લાઈટ્સ રદ કરવામાં આવી છે. ઈન્ડિગો અને સ્પાર્ટસજેટ જેવી એરલાઈન્સે મુસાફરોને એરપોર્ટ પર આવતા પહેલા ફ્લાઈટ સ્ટેટસ ચેક કરવા વિનંતી કરી છે.

## ઝારખંડના જંગલમાં સુરક્ષાદળો સાથેની અથડામણમાં ૧૫ ઉગ્રવાદીઓ ઠાર મરાયા

અથડામણમાં એક કરોડનો ઈનામી નક્સલી અનલ દાનો પણ માર્યો ગયો  
ઝારખંડના પશ્ચિમ સિંધભૂમ જિલ્લામાં સુરક્ષા દળો સાથેની અથડામણમાં ૧૫ નક્સલીને ઠાર કરવામાં આવ્યા છે. જેમાં ટોચના નેતા અનલ દાનો પણ સમાવેશ થાય છે. જેના માથે એક કરોડ રૂપિયાનું ઈનામ હતું. પોલીસના જણાવ્યા અનુસાર સીઆરપીએફની કોબ્રા યુનિટના લગભગ ૧,૫૦૦ સૈનિકો કિરીબુર પોલીસ સ્ટેશન વિસ્તારના સારંડા જંગલના કુમડીમાં ઓપરેશનમાં રોકાયેલા છે. એક પોલીસ અધિકારીએ જણાવ્યું કે અમને ૧૫ ઉગ્રવાદીઓના મૂતદેહો મળી આવ્યા છે. જેમાં તેના ટોચના નેતા પતિરામ માઝી ઉર્ફે અનલ દાનો પણ સમાવેશ થાય છે. આ દરમિયાન ભારે માત્રામાં હથિયાર અને દારૂગોળો પણ જપ્ત કરવામાં આવ્યો છે. આજે સવારે ૬ વાગ્યે શરૂ થયેલું ઓપરેશન એન્કાઉન્ટર હજુ પણ ચાલુ છે. તેમણે જણાવ્યું કે સારંડા જંગલમાં ઉગ્રવાદીઓ વિરુદ્ધ ઓપરેશન મંગળવારથી ચાલી રહ્યું છે, પરંતુ ગોળીબાર ગુરૂવારે સવારે શરૂ થયો હતો. પોલીસ મહાનિરીક્ષક (ઓપરેશન્સ) માર્કલ રાજ એસએ જણાવ્યું કે પોલીસે સારંડા જંગલમાં અનલ દા અને તેના જૂથની હાજરીની ખાતમી મળ્યા બાદ આ અભિયાન હાથ ધર્યું હતું. ગિરિડીહ જિલ્લાના પીરતાંડનો રહેવાસી અનલ દા ૧૯૮૭થી સક્રિય હતો. પોલીસ તેને વર્ષોથી શોધી રહી હતી. ઝારખંડમાં કોલ્હાન અને સારંડાને ઉગ્રવાદીઓનો છેલ્લો ગઢ માનવામાં આવે છે. સુરક્ષા દળોએ બુઢા પહાડ, ચતરા, લાતેહાર, ગુમલા, લોહરદગા, રાંગી અને પારસનાથમાં તેમની હિલચાલ પર અસરકારક રીતે કાબૂ મેળવ્યો છે.

## કોએશિયા સ્થિત ભારતીય દૂતાવાસ કચેરીમાં ખાલિસ્તાની અલગતાવાદીઓ કરી તોડફોડ

કેનેડા, યુકે અને યુએસ બાદ ખાલિસ્તાની અલગતાવાદીઓએ કોએશિયામાં ભારત વિરુદ્ધ ખાલિસ્તાનીઓની ચળવળનો ભારતે કર્યો વિરોધ  
નવી દિલ્હી ખાલિસ્તાની અલગતાવાદીઓ વિદેશની ધરતી પરથી ભારત વિરોધી કામગીરી કરી રહ્યા છે. કેનેડા, યુકે અને યુએસ બાદ ખાલિસ્તાની અલગતાવાદીઓએ કોએશિયામાં ભારતીય દૂતાવાસમાં ઘુસીને તોડફોડ કરી હતી અને ભારત વિરુદ્ધ ઝેર ઓફ્યું હતું. ભારત સરકારે આ ઘટનાની કડક શબ્દોમાં નિંદા કરી છે અને ગુનેગારો સામે કડક કાર્યવાહીની માંગ કરી છે. યુરોપિયન યુનિયનના સભ્ય દેશ કોએશિયાના ઝાગ્રેબ શહેરમાં આવેલા દૂતાવાસ પર ખાલિસ્તાની અલગતાવાદીઓએ હુમલો કર્યો હતો. ખાલિસ્તાની સંગઠન શીખ્સ ફોર જસ્ટિસના વડા ગુરપતવંત સિંઘપસુને સોશિયલ મીડિયા પર પોસ્ટ કરાયેલા એક વીડિયોમાં જોવા મળે છે કે ઝાગ્રેબમાં આવેલા દૂતાવાસમાં એક ખાલિસ્તાની કાર્યકર્તા ભારતીય રાષ્ટ્રીય ધ્વજને ઉતારી રહ્યો છે અને તેની જગ્યાએ ખાલિસ્તાનનો પીળો ધ્વજ લગાવી રહ્યો છે. નોંધનીય છે કે ૨૭ જાન્યુઆરીએ નવી દિલ્હીમાં ભારત-યુરોપિયન યુનિયન સમિતિના થોડા દિવસો પહેલા આ ઘટના બનાવી ખુબ ગંભીર છે. ભારતના વિદેશ મંત્રાલયે એક નિવેદન જાહેર કરીને જણાવ્યું, અમે કોએશિયાના ઝાગ્રેબમાં અમારા દૂતાવાસમાં ભારત વિરોધી તત્વો દ્વારા ઘુસણખોરી અને તોડફોડની ઘટનાને વખોડી કાઢીએ છીએ. આવી હરકતોથી તેની પાછળ રહેલા લોકોના ઈરાદાઓ વિષે ખ્યાલ આવે છે.

## પ્રજ્ઞસત્તાક પર્વ પર નવી દિલ્હીમાં અશાંતિ ફેલાવવા મામલે પશુ વિરુદ્ધ ગુનો નોંધાયો

પશુએ જાહેર કરેલા વીડિયોમાં ખાલિસ્તાન તરફી પોસ્ટરો લગાવ્યા હોવાનો દાવો કર્યો હતો  
નવી દિલ્હી ૬ જાન્યુઆરી પહેલા દિલ્હીમાં અશાંતિ ભડકાવવાનું કાવતરું ઘડવા બદલ શીખ્સ ફોર જસ્ટિસના વડા ગુરપતવંત સિંઘ પશુ વિરુદ્ધ કેસ દાખલ કરવામાં આવ્યો છે. દિલ્હી પોલીસે બીએનએસની વિવિધ ક્લમો હેઠળ કેસ નોંધ્યો છે. પશુએ સોશિયલ મીડિયા પર એક વીડિયો જાહેર કર્યા બાદ આ કાર્યવાહી કરવામાં આવી છે જેમાં તેણે દાવો કર્યો હતો કે તેણે પોતાના સ્વીપર સેલ દ્વારા દિલ્હીના રોહિણી અને ડાબરી વિસ્તારોમાં ખાલિસ્તાન તરફી પોસ્ટરો લગાવ્યા હતા. સ્પેશિયલ સેલે ભારતીય દંડ સંહિતાની કલમ ૧૯૬, ૧૯૭, ૧૫૨ અને ૬૧ હેઠળ પશુ વિરુદ્ધ એફઆઈઆર દાખલ કરી છે. પ્રજ્ઞસત્તાક દિવસની ઉજવણી પહેલા દિલ્હીમાં કોઈપણ અશાંતિ અટકાવવા માટે આ કાર્યવાહી કરવામાં આવી છે. પોલીસના જણાવ્યા અનુસાર, પશુએ એક વીડિયો જાહેર કર્યો હતો જેમાં દાવો કરવામાં આવ્યો હતો કે તેમના સંગઠનના સભ્યોએ દિલ્હીના વિવિધ વિસ્તારોમાં ખાલિસ્તાનના સમર્થનમાં પોસ્ટરો લગાવ્યા હતા. જોકે, સ્પેશિયલ સેલ દ્વારા કરવામાં આવેલી પ્રાથમિક તપાસમાં રોહિણી અને ડાબરી વિસ્તારોમાં આવા કોઈ પોસ્ટરો મળ્યા નથી.



લગાવ્યા હતા. સ્પેશિયલ સેલે ભારતીય દંડ સંહિતાની કલમ ૧૯૬, ૧૯૭, ૧૫૨ અને ૬૧ હેઠળ પશુ વિરુદ્ધ

## વ્યક્તિગત નેતા તરીકે ટ્રમ્પ કરતા નરેન્દ્ર મોદી અને શી જિનપિંગનું કદ વધ્યું વૈશ્વિક રાજકીય વિશ્લેષકોના મતે અમેરિકી પ્રમુખ કરતા ભારત અને ચીનના નેતા વૈશ્વિક મંચ પર વધુ પ્રભાવશાળી

નવી દિલ્હી અમેરિકી રાષ્ટ્રપતિ ડોનાલ્ડ ટ્રમ્પ સતત પોતાની જગત જમાદાર બનવાના પેટાર કરી રહ્યા છે. વળી તેને 'નોબલ પુરસ્કાર'નું ભૂત વડગયું છે. સતત તેઓ તાકાત, ટેરિફ દ્વારા નકો મેળવવા અને યુદ્ધ અટકાવીને નોબેલ પુરસ્કાર જીતવાના દાવા કરી રહ્યા છે, પરંતુ વૈશ્વિક રાજકીય જાણકારોનું માનવું કંઈક અલગ જ છે. જાણીતા રાજકીય વિશ્લેષક ઈયન બ્રેમરના મતે, ભલે અમેરિકા દુનિયાનો સૌથી શક્તિશાળી દેશ હોય, પરંતુ વ્યક્તિગત નેતા તરીકે ડોનાલ્ડ ટ્રમ્પ કરતા ચીનના શી જિનપિંગ અને ભારતના પીએમ નરેન્દ્ર મોદી વધુ મજબૂત સ્થિતિમાં છે. ઈયન બ્રેમરના જણાવ્યા અનુસાર, શી જિનપિંગની તાકાતનું મુખ્ય કારણ ત્યાંની વ્યવસ્થા છે. જિનપિંગે ટ્રમ્પની જેમ મિડર્ટમ ઈલેક્શનનો સામનો કરવો પડતો નથી, કે ત્યાં કોઈ સ્વતંત્ર ન્યાયતંત્ર તેમને રોકી શકે તેમ નથી. વધુમાં, ટ્રમ્પ આગામી ત્રણ વર્ષમાં પદ પર નહીં હોય, જ્યારે જિનપિંગ લાંબા સમય સુધી સત્તામાં રહેવાના છે. બીજી તરફ, વડાપ્રધાન મોદી વિશે વાત કરતા તેમણે કહ્યું કે, મોદીનો લાંબો



કાર્યકાળ અને તેમની નીતિઓમાં રહેલી ટ્રમ્પ કરતા વધુ પ્રભાવી બનાવે છે. આ સાતત્યતા તેમને યુરોપિયન નેતાઓ અને લાંબો કાર્યકાળ તેમને કોઈપણ દબાણનો

સામનો કરવાની અને લાંબા ગાળાના પરિવર્તનો લાવવાની શક્તિ આપે છે. એક તરફ ટ્રમ્પ પોતાની તાકાત બતાવી રહ્યા છે, ત્યારે બીજી તરફ આંતરરાષ્ટ્રીય સ્તરે તેમને આંચકો લાગ્યો છે. હમાસ અને ઈઝરાયેલ વચ્ચે યુદ્ધવિરામ જાળવી રાખવા માટે ટ્રમ્પે ગુરૂવારે પોતાના 'શાંતિ બોર્ડ'ની જાહેરાત કરી હતી, પરંતુ અમેરિકાના અનેક ટોચના સાથી દેશોએ તેમાં જોડાવાનો ઈનકાર કરી દીધો છે. બ્રિટને આ યોજના પર હસ્તાક્ષર કરવાની ના પાડી દીધી છે, જ્યારે ફ્રાન્સ, નોર્વે અને સ્વીડને પણ આ બોર્ડથી અંતર જાળવ્યું છે. ફ્રાન્સ સહિતના અન્ય દેશોએ આ બોર્ડમાં ન જોડાવા પાછળનું મુખ્ય કારણ 'યુનાઈટેડ નેશન્સ'ની ગરિમા જાળવવાનું જણાવ્યું છે. ફ્રેન્ચ અધિકારીઓના મતે, ટ્રમ્પનું આ શાંતિ બોર્ડ સંયુક્ત રાષ્ટ્રની જગ્યા લેવાનો પ્રયાસ કરી રહ્યું હોય તેમ લાગે છે, જે ચિંતાનો વિષય છે. રશિયા હજુ પણ આ બાબતે વિચારણા કરી રહ્યું છે. આમ, વૈશ્વિક મંચ પર ટ્રમ્પની યોજનાઓને તેમના જ સાથી દેશોનો વિરોધ નહીં રહ્યો છે, જે મોદી અને જિનપિંગની સ્થિર રાજકીય સ્થિતિ સામે ટ્રમ્પની નબળાઈ દર્શાવે છે.

**"લાયન બ્રાન્ડ"**

શુદ્ધ કૌચા, શુદ્ધ શિલાહુત, ૧૫૫ તથા ૧૫૫૫૫૫ ૧૫ આયુર્વેદિક ઓષધિઓથી બનેલી

**"લાયન બ્રાન્ડ"**

**વા-નરી વટી**

શ્રી નરનારાયણ આયુર્વેદિક ફાર્મસી

An ISO 9001-2015 & GMP Certified Company

ભાગીલા દવાવાણાઓ પાસે ઉપલબ્ધ

For Inquiry : 94281 09072

UIN:GUJARAT/0053/2025